



Segretarjat għall-Edukazzjoni Nisranija

16 Il-Mall, Floriana FRN 1472. Numru tat-Telefown: 27790060

Regolamenti għad-Dħul fl-Iskejjel tal-Knisja f'Malta L-Ewwel Sena Kindergarten 2014-2015

Kriterji tad-Dħul

1. Applikanti li Jingħataw Post:

a. Tfal mid-Djar tal-Knisja.

b. **Aħwa fl-istess skola jew fi skola immexxija mill-istess Kongregazzjoni.** Aħwa li jkunu joqogħdu fl-istess dar u familja, li jkollhom f'hithom jattendu Skola tal-Knisja matul is-sena skolastika 2013-2014. L-aħwa jistgħu jinkitbu fl-istess skola ta' f'hithom jew, jekk huwa l-każ, fi skola mmexxija mill-istess kongregazzjoni ta' reliġjużi. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.

ċ. **Tfal ta' Impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess kongregazzjoni meta l-iskola hija fuq l-istess sit jew meta m'hemmx dħul f'livelli superjuri u sakemm it-tfal huma tal-istess sess b'nal dak tal-livell superjuri. Il-ġenitur irid ikun ilu impjegat *full time* mal-iskola għall-anqas sena minn mindu tidda s-sena skolastika li jmiss. Dan ma jinkludix min ikun impjegat Full-Time b'siġħat imnaqqa (*Full-Time Reduced Hours*).

Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Izda tista' tapplika skont il-Kriterju ta' Applikanti Oħra (Para. 3)

L-iskejjel li jistgħu jaċċettaw fl-ewwel sena Kindergarten subien u bniet tal-impjegati tagħhom huma:

St. Angela: Cospicua, Lija, Msida, Rabat, Sliema, Żabbar.

St. Francis: Għargħur, Luqa, San Ġwann, San Pawl il-Baħar, Santa Luċija, Siġġiewi; B'Kara, Cospicua u Msida.

Theresa Nuzzo: Hamrun, Żejtun.

d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess Kongregazzjoni. Dan it-trasferiment japplika bejn l-iskejjel ta' St. Angela; bejn ta' St. Francis; u dawk ta' Theresa Nuzzo.

1.1 Dawn il-kriterji 1a-d qegħdin f'gerarkija, l-ewwel jiġu aċċettati t-tfal minn djar tal-Knisja, imbagħad l-aħwa, warajhom it-tfal tal-impjegati u fl-aħħar dawk li qed jitolbu *transfer*.

1.2 Dawk li japplikaw skont wieħed minn dawn il-kriterji 1a-d jkunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti. Jekk in-numru jkun akbar, tittella' l-polza bejn l-applikanti ta' kull kriterju skont il-gerarkija tal-kriterji. Dawk li ma jkollhomx post u jkunu applikaw bil-kriterju tal-aħwa, ikunu jistgħu jagħzlu skola oħra tal-istess kongregazzjoni. L-oħrajn jieħdu sehem fil-Polza tal-Għażla.

1.3 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Para. 5. Pero' jista' jkun li waqt il-proċess tal-Għażla jew minhabba xi raġuni oħra jinholq xi post vakanti f'dawn l-iskejjel. Dan il-post jiġi offrut skont il-kriterji tad-dħul u/jew ir-riżultat tal-Polza. Għalhekk min jinteressah xi post f'dawn l-iskejjel għandu japplika (ara wkoll Para. 11.6).

1.4 Waqt il-proċess tal-Għażla ta' Skola jista' jinholq post vakanti f'xi skola li għaliha applikanti skont Kriterji 1a-d ma kienux ingħataw post. F'dan il-każ dawn jiġu offruti dan il-post vakanti skont il-gerarkija tal-kriterji u skont kif ikunu ġew fil-polza rilevanti.

Għal skop ta' trasparenza jiġu ppubblikati fuq www.thechurchinmalta.org l-ismijiet u l-ordni ta' dawn l-applikanti skola, skola. Jekk jinqala' każ fejn jista' japplika xi wieħed mill-kriterji 1a-d dan jieħu preċedenza anke fuq il-*Waiting List* Generali.

2. Numru limitat ta' tfal meqjusa b'ħala **Każijiet Umanitarji Gravi:**

2.1 Tfal li huma *statemented* u li għandhom b'zonn għajjnuna ta' L.S.A. jew simili, jew li jistgħu jitqiesu b'ħala Każijiet Umanitarji Gravi u li għalihom l-iskejjel jistgħu jipprovdu programm ta' edukazzjoni individwalizzat (IEP).

Kull min għandu l-għajjnuna ta' L.S.A. jew simili, jew beda jew se jibda l-proċess għand l-*istatementing moderating panel* jew għand ic-C.D.A.U, jew għandu jew se jkollu xi ċertifikat mingħand xi psikologu edukattiv jew simili, li jista' iwassal għal għajjnuna ta' L.S.A. jew simili, għandu japplika b'ħala Każ Umanitarju Gravi.

Dawk li ma japplikawx skont il-Kriterju ta' **Każijiet Umanitarji Gravi** jkunu qed jiddikjaraw li t-tifel/ tifla m'għandux/ m'għandhiex b'zonn l-għajjnuna ta' L.S.A. jew simili. **Għaldaqstant dawk li jinkitbu fi skola tal-Knisja u jinstab li għandhom b'zonn l-għajjnuna ta' L.S.A. jew simili jitolbu d-dritt tal-post fl-iskola.**

- 2.2 Każijiet soċjali.** Ma jaqgħux taħt din il-kategorija dawk li bħala kawża jagħtu xi waħda minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'foster families.
- 2.3** Tfal li meta huma jew il-ġenituri tagħhom ġew Malta applikaw għall-ażil. Aktar dettalji dwar id-dhul ta' dawn it-tfal jingħata aktar `il quddiem.
- 2.4** F'każ li xi tfal, li ma jkunux applikaw bħala każ umanitarju gravi, jiżvolgi li għandhom bżonn l-għajnuna ta' L.S.A. jitqiegħdu mal-każijiet umanitarji gravi fl-aħħar tal-grupp rilevanti. Jekk ikun hemm aktar minn wieħed, jitqiegħdu wara xulxin dakinhar li jinqala' il-post vakanti skont il-pożizzjoni relattiva tagħhom fil-polza; jiġifieri, jekk fil-Polza tal-Għażla kienu it-68, il-120 u l-200 u l-aħħar wieħed fil-polza ta' Shared LSA huwa l-10, it-68 jiġi l-11; il-120 jiġi t-12 u l-200 jiġi t-13. Tkun torbot il-pożizzjoni tal-polza u mhux meta jiġi nformat il-Bord.
- 2.5** Ir-regolamenti tad-dhul ta' każijiet umanitarji gravi qed jiġu ppubblikati f'dokument separat li jgħib it-titlu ta' *Regolamenti għad-Dhul fl-Iskejjel tal-Knisja f'Malta 2014-2015 Każijiet Umanitarji Gravi*. Ir-regolamenti dwar il-**Każijiet Umanitarji Gravi** għandhom jitqiesu bħala parti minn dawn ir-Regolamenti. Dan id-dokument qiegħed fuq il-websajt tal-Kurja www.thechurchinmalta.org
- 3. Applikanti Oħra:** dawn jintgħażlu bil-polza.
- 3.1** Fost l-Aplikanti Oħra jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. F'dan il-każ jekk jittla' l-applikant il-kbir, iż-żgħir jikkwalifika skont il-Kriterju tal-Aħwa. Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu hu u għal liema sena qed japplika. Fin-nuqqas ta' din id-dikjarazzjoni ma' jiġix applikat il-Kriterju tal-Aħwa. Dan japplika anke fil-każ ta' aħwa bniet.
- 4.** Kull min japplika għal post irid ikun imwieled fis-sena 2011. B'eċċezzjoni, il-Bord jista' jilqa' talbiet ta' tfal li għal xi raġuni jkunu ta' sena akbar. F'dan il-każ il-ġenituri għandhom jiktbu fl-indirizz li jidher f'Para. 18.
- 5.** L-iskejjel li se jaċċettaw tfal fl-Ewwel Sena Kindergarten huma:

| Skola | Lokalità | Nru tat-Telefown | Nru ta' Postijiet | |
|------------------------------|-------------------|------------------|-------------------|-------|
| Bniet u Subien: | | | Subien | Bniet |
| St Angela | Cospicua | 21827497 | 7 | 7 |
| St Angela | Lija | 21493474 | 7 | 7 |
| St Angela | Msida | 21231458 | 6 | 8 |
| St Angela | Rabat | 21454198 | 7 | 7 |
| St Angela | Sliema | 21331302 | 7 | 7 |
| St Angela | Żabbar | 21827272 | 7 | 7 |
| St Francis | Għargħur | 21410040 | 7 | 8 |
| St Francis | Luqa | 21809330 | 7 | 8 |
| St Francis | San Ġwann | 21383210 | 4 | 10 |
| St Francis | San Pawl il-Baħar | 21573111 | 4 | 10 |
| St Francis | Santa Luċija | 21826972 | 6 | 8 |
| St Francis | Siġġiewi | 21460844 | 6 | 9 |
| Theresa Nuzzo | Ħamrun | 27234513 | 14 | 14 |
| Theresa Nuzzo | Żejtun | 27673704 | 9 | 5 |
| Total Bniet u Subien* | | | 98 | 115 |

*F'każ ta' neċessità jista' ivarja n-numru ta' subien jew bniet iżda mhux it-total għad-dhul f'kull skola.

- 5.1** St. Angela Sliema qed tiriserva dritt li taċċetta tfal li jistgħu jiġu mill-istess dar tal-Knisja f'it qabel ma tibda s-sena skolastika.
- 6. Dokumenti meħtieġa mill-applikanti:**
- Il-Kattoliċi jipprezentaw Ċertifikat tal-Magħmudija (oriġinali, u mhux fotokopja).
 - Ċertifikat tat-Twelid (tal-Insinwa) tat-tifel/ tifla (oriġinali, u mhux fotokopja).
 - Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
 - Ritratt tat-tifel/ tifla (daqs ta' passaport).
 - Jekk il-ġenituri huma separati jeħtieġ id-dokument riċenti li jindika l-kustodja tat-tifel/ tifla.
 - Jekk qed tapplika skont il-Kriterju ta' Tfal minn Djar tal-Knisja: Dikjarazzjoni fuq formola apposta, mimlija u ffirmata mid-Direttur tad-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi indikata wkoll l-iskola li għandu jinkiteb fiha it-tifel/ it-tifla.
 - Jekk qed tapplika skont il-Kriterju tal-Aħwa:
 - Ċertifikat tat-twelid tar-Registru Pubbliku (tal-Insinwa) tal-aħwa l-oħra (oriġinali);
 - Fotokopja tal-Karta tal-Identità taż-żewġ ġenituri; u

iii. Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola mit-Tnejn 18, it-Tlieta 19 u l-Erbgħa 20 ta' Novembru 2013 mid-9:00 ta' filgħodu sa nofsinhar.

- g. Jekk qed tapplika skont il-Kriterju tal-Impjegat u ta' dawk li qed jitolbu *transfer*. Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola mit-Tnejn 18, it-Tlieta 19 u l-Erbgħa 20 ta' Novembru 2013 mid-9:00 ta' filgħodu sa nofsinhar.
7. Il-ħlas għall-applikazzjoni hu ta' €14; dan qed jintalab biex ikopri spejjeż klerikali, postali, ta' karti eċċ.

L-Applikazzjonijiet

8. L-applikazzjonijiet f'para. 8.1 u 9 isiru b'dan il-mod:
fl-ewwel ġurnata jimtlew applikazzjonijiet ta' kunjomijiet li jibdew bl-ittri A-G;
fit-tieni ġurnata dawk ta' kunjomijiet li jibdew bl-ittri Ħ-Z.
Il-ġurnata l-oħra hija miftuħa għal kulħadd.
- 8.1 L-applikazzjonijiet tal-Applikanti li **Jingħataw Post** (Para. 1 a-d):
Applikazzjonijiet skont il-Kriterji ta' Tfal minn Djar tal-Knisja, tal-Aħwa, tal-Impjegati u ta' dawk li qed jitolbu *Transfer* (Para. 1 a-d) isiru fis-**Seminarju r-Rabat, f'St Elias College Santa Venera, f'St Joseph School Paola, jew f'St Michael's School Santa Venera, it-Tnejn 25 (kunjomijiet bl-ittri A-G), it-Tlieta 26 (kunjomijiet bl-ittri Ħ-Z) u l-Erbgħa 27 ta' Novembru, 2013 (miftuħa għal kulħadd), bejn id-9:00 ta' filgħodu u s-2:00 ta' wara nofsinhar.** Huma meħtieġa d-dokumenti msemmija f'Para. 6.
- 8.2 Applikanti li għandhom ħuthom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jitolbu d-dritt li jinkitbu fl-istess skola ta' ħuthom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1b) kif ukoll skont il-Kriterju ta' Applikanti Oħra (Para. 3 u 9) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju tal-Impjegati.
- 8.3 L-applikanti msemmija f'Para. 8.2 jiġu mitluba jagħmlu l-għażla finali dwar f'liema skola jridu jmorru dakinhar tal-Għażla ta' Skola (Para. 12 u 13).
9. L-Applikazzjonijiet għad-dħul fl-Ewwel Sena Kindergarten skont il-kriterju **Applikanti Oħra** (Para. 3) isiru f'waħda minn dawn l-iskejjel: **is-Seminarju, Rabat; St Angela, Msida; St Angela, Zabbar; St Francis, Msida; u Theresa Nuzzo, Zejtun.** L-applikazzjonijiet isiru **t-Tnejn u t-Tlieta, 17-18 u t-Tnejn 24 ta' Frar, 2014 bejn id-9:00 ta' filgħodu u nofsinhar.** Huma meħtieġa d-dokumenti msemmija f'Para. 6.
- 9.1 **Applikazzjonijiet tard skont il-Kriterju Applikanti Oħra (Para. 3) jintlaqgħu nhar il-Ħamis 27 ta' Frar fil-Kurja tal-Arcisqof Floriana bejn id-9:00 a.m. u s-1:00 ta' wara nofsinhar.**
10. Fuq is-sit elettroniku www.thechurchinmalta.org jiġu ppubblikati listi numerati bl-ismijiet ta' dawk li jkunu applikaw skont il-Kriterji 1 a-d.

Polza tal-Għażla - Is-Sibt, 3 ta' Mejju 2014

11. Bil-Polza tal-Għażla (Para. 3) jiġi stabbilit l-ordni li bih issir l-Għażla ta' Skola. Min jittla' l-ewwel jagħmel l-ewwel, eċċ. Jieħdu sehem fil-**Polza tal-Għażla** l-Applikanti Oħra (Para. 3). L-ordni stabbilit permezz tal-Polza tal-Għażla jintuża wkoll bħala *waiting list* generali.
- 11.1 In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet offruti mill-iskejjel kollha f'daqqa (subien = 98, bniet = 115, Para. 5), **wara** li jitnaqqas minn dan it-total in-numru ta' applikanti li jkunu ngħataw post skont il-Kriterji ta' Tfal minn Djar tal-Knisja, tal-Aħwa, tal-Impjegati, ta' Każijiet Umanitarji Gravi (Para. 1 a-ċ, 2), u aħwa li qed japplikaw din is-sena (Para. 3.1). Dakinhar tal-polza jiġi ppubblikat dan in-numru totali ta' postijiet vakanti.
- 11.2 Il-Polza tal-Għażla ssir fl-iskola St. Michael, Triq il-Kanun, Santa Venera, tel. 21484072, nhar is-Sibt, 3 ta' Mejju 2014: **SUBIEN:** fid-9:00 a.m. u **BNIET:** fl-11:00 a.m.
- 11.3 Fl-eventwalità li xi isem ta' applikant ma jkunx inkluż fil-polza, il-Bord tad-Dħul fl-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapprezentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella l-polza bejnithom.
- 11.4 Ir-risultat tal-Polza tal-Għażla jiġi ppubblikat fuq is-sit elettroniku www.thechurchinmalta.org. Jiġu ppubblikati n-numru tal-applikazzjoni, l-isem u l-kunjom u n-numru li jkun tela' telgħet fih it-tifel jew tifla.

- 11.5 Il-ġenituri li jmisshom jieħdu sehem fl-Għażla ta' Skola jiġu mgħarrfa bil-miktub** bir-riżultat miksub u mfakkra bid-dettalji tal-Għażla ta' Skola skont Para. 12 u 13, u bin-numru ta' postijiet vakanti skola, skola. **Ma tingħata ebda informazzjoni fuq it-telefown.**
- 11.6 Ma' l-istess ittra tintbagħat ukoll formola bl-ismijiet tal-iskejjel li jistgħu jaċċettaw tfal f'dik is-sena ta' dħul. Il-ġenituri għandhom jindikaw l-ordni ta' preferenza billi jiktbu numru ħdejn kull skola.** In-numru 1 jindika l-ogħla preferenza eċċ. Għandha wkoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Para. 5, jekk il-ġenituri huma interessati fihom (ara Para. 1.3). Il-ġenituri għandhom jipprezentaw din il-formola dakinhar tal-Għażla ta' Skola.

Għażla ta' Skola

12. Subien

L-Għażla ta' Skola se ssir fl-iskola St. Michael, Triq il-Kanun, Santa Venera, tel. 21484072, skont din l-iskeda:

| | | |
|----------------------|----------------------------|-----------|
| Dawk bejn 001 – ZZZ* | Is-Sibt, 31 ta' Mejju 2014 | 9.00 a.m. |
|----------------------|----------------------------|-----------|

13. Bniet

L-Għażla ta' Skola se ssir fl-iskola St. Michael, Triq il-Kanun, Santa Venera, tel. 21484072, skont din l-iskeda:

| | | |
|----------------------|----------------------------|--------------|
| Dawk bejn 001 – ZZZ* | Is-Sibt, 31 ta' Mejju 2014 | 10.00 a.m.** |
|----------------------|----------------------------|--------------|

*ZZZ jirrapreżenta n-numru stabbilit f'Para.11.1

**Dan il-ħin huwa approssimattiv u l-Għażla ta' Skola Bniet issir wara li tispiċċa dik tas-Subien.

- 14.** Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkun laħqu saru. Għalhekk huwa neċessarju li min imissu skont l-Għażla ta' Skola jkun preżenti kif imfisser hawn fuq.
- 15.** Waqt l-Għażla ta' Skola l-ġenituri għandhom jipprezentaw il-formola li tindika l-ordni ta' preferenza tal-iskejjel (Ara Para. 11.6).
- 15.1** Sakemm hemm postijiet vakanti fl-iskejjel, il-ġenituri jistgħu jagħzlu l-iskola preferuta tagħhom.
- 15.2** Meta xi skola partikolari timtela' u din tkun l-iskola preferuta, il-ġenituri jistgħu jagħzlu skola oħra.
- 15.3** Il-ġenituri jistgħu jagħzlu ukoll li ma jiktbox lit-tifel/ tifla tagħhom f'ebda skola mingħajr ma jtilfu posthom skont l-ordni stabbilit fil-Polza tal-Għażla Para.11.
- 15.4** Meta jinqala' post vakanti f'xi skola, dan jiġi offrut skont il-Kriterji tad-Dħul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħzilha. Għal preferenza ta' skola jiġu kkunsidrati biss dawk l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħżula hija aktar ippreferuta.
- 15.5** Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.
- 16.** L-ordni stabbilit permezz tal-Polza tal-Għażla jintuża bħala *waiting list* generali u jibqa' attiv sat-30 ta' Ġunju 2015.

Tagħrif leħor

- 17.** Kull informazzjoni li int tagħti lill-Bord tad-Dħul dwarek u dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pprocessata biss skont l-Att imsemmi. Aktar dettall dwar il-Protezzjoni tad-Data jista' jinkiseb mill-websajt: www.thechurchinmalta.org
- 18.** Tista' tikkomunika mal-Bord f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org
- 19.** Kull min ma jirċevix xi twegiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
- 20.** Proċeduri dwar il-ksur ta' dawn ir-Regolamenti qed jiġu ppublikati fuq www.thechurchinmalta.org. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org.
- 21.** **Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Umanitarji Gravi hija finali.**